

### નિત નવું શોધે છે

નિત નવું શોધે છે, માનવનું મનનું;  
 ઠરીકામ થાય નહીં ને, બેસે નહીં સખણું.  
 મનનો સ્વભાવ છે, વિભાવોમાં બેસણું;  
 વાંચવાને બદલે આત્મા, આરોપી દ્વે 'સ્વ'પણું.  
 ગત-જ્ઞાને ઘડાયેલું, મનોયંત્ર પ્રાકૃત;  
 માન્યતાથી ખેંચાયેલા, પ્રમાણ-સ્વભાવરસ.  
 સંયોગી પુરાવા કર્તા, ભેળાં થઈ ઓગળતું;  
 પોતાનું અસ્તિત્વ જોડી, મન ભાવ બાંધતું.  
 મોજશોખે લોભ થતાં, રોગ વધે સજજડ;  
 રાગ-દ્વેષ-અજ્ઞાને, અહમ્ જીવે અક્કડ.  
 ગઈ કાલે નવું લાગ્યું, જૂનું આજે થઈ જતું;  
 વૈવિધ્ય અતિરેકે, બળતું ને ઊકળતું.  
 જૂનું કાંઈ ગમે નહીં, નવું કે જ થાય નહીં;  
 ગમા અને આગમા, કોઈ દી પૂરા થાય નહીં.  
 ખોળિયાં અનંત બદલી, દૃષ્ટ્યાં જૂનાં પરમાણુ;  
 મન ઠરે, 'જ્ઞાન'થીજે, તૂટે ત્યારે સપનું.  
 ચાંચલ્ય મનનું, વિસ્મયકારી;  
 સાપેક્ષ સંબંધો, ગ્રાહક-વેપારી.  
 પોલંપોલે બાજતું, વાણી-મન ઢોલતું;  
 કાયા ઢળે પણ, મન નથી મરતું.  
 મન તો છે સંસાર, તરવાનું નાવડું;  
 'દાદા' - કૃપાથી મન, નિષ્કલેશ આથમતું.  
 મનોક્લેશ ટળતાં, સ્વ-પદ સીઝતું;  
 નિર્જરતા પરમાણુ, 'જ્ઞાન' જોઈ-જાણતું.  
 મન-ગાંઠ ગૂંચળું, જડ છે, ચેતન નથી;  
 'જ્ઞેય' છે ને અવશ છે, દેખ, જો 'વિજ્ઞાન'થી.  
 નિત નવું હોય 'ઈ' જ, 'દાદાજી'નું મુખડું;  
 શાશ્વત નવું નિત્ય, વચન શ્રીમુખનું.